



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, मंसोर २० गते २०६७ साल (संखा ३३

क्रमांक १५८ भाग ३

नेपाल सरकार

शिक्षा मन्त्रालयको सूचना

शिक्षा (पाँचौं संशोधन) नियमावली, २०६७

शिक्षा नियमावली, २०५६ लाई संशोधन गर्न वाच्छनीय भएकोले,
शिक्षा ऐन, २०२८ को दफा १६ ले दिएको अधिकार प्रयोग गरी
नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भः (१) यो नियमहरूको नाम “शिक्षा (पाँचौं संशोधन) नियमावली, २०६७” रहेको छ ।

(२) यो नियमावली तुरुन्त प्रारम्भ हुनेछ ।

२. शिक्षा नियमावली, २०५६ को नियम १३ मा संशोधनः शिक्षा नियमावली २०५६ को नियम १३ को उपनियम (२) पछि देहायका उपनियम (३), (४), (५) र (६) थपिएका छन् ।

“(३) उपनियम (१) र (२) मा जुनसुकै कुरा लेखिएको भए तापनि यो नियम प्रारम्भ हुनु अघि सञ्चालन भएका संस्थागत विद्यालय वा कल्याणकारी उद्देश्यले न्यून शुल्कमा गुणस्तर शिक्षा प्रदान गर्ने गरी

३९८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सञ्चालन भएका विद्यालयले एक पटक कक्षा एकदेखि कक्षा पाँचसम्म वा कक्षा छ देखि कक्षा आठसम्म कक्षा थप गर्न चाहेमा अनुमतिको लागि जिल्ला शिक्षा अधिकारी समक्ष निवेदन दिन सक्नेछ ।

(४) उपनियम (३) बमोजिम निवेदन परेमा जिल्ला शिक्षा अधिकारीले थप हुने कक्षाको लागि नियम ४ बमोजिमको पूर्वाधार पूरा भए वा नभएको सम्बन्धमा आवश्यक जाँचबुझ गर्नेछ र जाँचबुझ गर्दा पूर्वाधार पूरा गरेको देखिएमा जिल्ला शिक्षा समितिको सिफारिश सहित त्यस्तो निवेदन निर्देशक समक्ष पठाउनु पर्नेछ ।

(५) उपनियम (४) बमोजिम प्राप्त भएका निवेदन सहितको सिफारिश जाँचबुझ गर्दा मनासिब देखिएमा निर्देशकले जिल्ला शिक्षा समितिको सिफारिश बमोजिम शैक्षिक सत्र शुरू हुनुभन्दा अगावै कक्षा थप गर्न अनुमति दिन सक्नेछ ।

(६) उपनियम (५) बमोजिम कक्षा थप सम्बन्धी अनुमति यो नियम प्रारम्भ हुनुभन्दा अघि सञ्चालन भएका संस्थागत विद्यालयको हक्कमा एक पटकको लागि मात्र दिन सकिने छ ।

आज्ञाले,
शङ्करप्रसाद पाण्डे
नेपाल सरकारको सचिव

मुद्रण विभाग, सिहारवार, काठमाडौंमा मुद्रित । मूल्य रु. ५।-
गो. हु.द.नं. १६।०६।२।६।